

sabbiltà u gabet it-tabib ta' l-isptar biex jara hu x'kellha t-tifla. Meta eżaminaha sab li d-deni kien sparixxa u l-omm setgħet tiehu lit-tifla lejn id-dar imejja għal kollox.

## AVVIŻI

1. Tinsewx li l-Laqgħa li jmiss f'Mejju (il-Hadd, 3 ta' Mejju) se tkun laqgħa ta' penitenza.
2. Grazzi hafna ta' l-ittri li bghattuli u t-tagħrif li tajtuni fuq il-grazzji li qlajtu. Il-messsaggi tagħkom għaddejthom lil Ġuża Mifsud li tiżgurakom li titlob għalikom u għal kulhadd.
3. Infakkarkom li r-Raba' Ktieb "Titular Ġdid..." qieghed għall-bejgħ, u jista' jinxtara waqt il-laqgħat ta' talb, il-Girgenti, jew minghand is-Segretarja: 6, A/2, Main Street, Siggiewi.
4. Korrispondenza li għandha x'taqsam ma' dan il-fuljett għandha tiġi indirizzata lill-Editur:

**Brother Victor Privitera,  
Stella Maris College,  
Gżira GZR 04.**

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi gudizzju fuq dak li hu soprannaturali fil-fatti msemmija hawnhekk. Dan il-gudizzju jistennieh mill-Awtorità tal-Knisja.

Veritas Press - Żabbar

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 10 - APRIL 1992

JITQASSAM BLA HLAS

## FEJN SEJRIN?

### Harsa lejn l-imghoddi

Il-ġlieda bejn it-tajjeb u l-ħażin ilha sejra sa mill-bidu tal-ħolqien tal-bniedem. Minkejja li Sidna Ġesù Kristu gie fid-dinja biex jifdina mid-dnub, elfejn sena ilu, il-ġlieda għadha sejra.

Tul il-meda ta' dawn is-sekli, il-ħażin naqas jew kiber? Jekk inqisu kemm-il darba l-Madonna dehret dawn l-aħħar sebghin sena naraw kemm Ommna Marija Santissima ziedet it-twis-sijiet tagħha lill-bnedmin biex jikkonvertu qabel ma jkun tard wisq. Hi theggigna biex nitolbu u naghmlu penitenza biex inpattu għall-ħażin tal-imghoddi u tal-lum biex niskansaw mill-kastigi ta' li ġej.

### 5 TA' MEJJU 1992

IS-SITT ANNIVERSARJU TA' L-EWWEL PELLEGRINAGĠ GĦALL-ĠIRGENTI META TTIEHDET L-ISTATWA TAL-MADONNA FEJN TINSAB ILLUM.

### 8 TA' ĠUNJU 1992

IR-RABA' ANNIVERSARJU TA' L-IKBAR FENOMENU TAX-XEMX LI QATT ĠARA FL-ISTORJA TA' MALTA WAQT LAQGĦA TA' TALB IL-GIRGENTI.

## Il-gejjieni

Il-futur tad-dinja jiddependi minn kif se nilqgħu t-twissijiet tal-Madonna. Il-gid u l-paċi jintrebħu billi nzommu mal-Kmandamenti ta' Alla, nghixu ħajja ta' vera nsara u ngħinu lill-oħrajn fejn u meta nistgħu. Il-Madonna tridna nghixu bħal aħwa billi nwarribu l-mibgheda li tant twegga' lill-Qalb ta' Ġesù. Id-dagħa, vizzju ikreh tagħna l-Maltin, huwa s-saħta mhux biss ta' l-individwu imma wkoll tal-familja u tal-pajjiż.

B'dan il-ħsieb go moħħna, ejjew nagħmlu l-laqqgħa ta' talb li jmiss fit-3 ta' Mejju, fil-5.30 p.m., vera laqqgħa ta' penitenza kif tixtieq il-Madonna. Alla jilqa' bil-ferħ, minn idejn Ommna Marija, kull ma nagħmlu bħala tpattija.

Din hija t-triq ewlenija biex it-tajjeb jegħleb lill-ħażin. Hekk inkunu nistgħu nserrħu rasna u nħallu l-gejjieni f'idejn Alla.

## RAW IL-MADONNA TIBKI!

Qaluli li xerridt id-dmugh, Marija, ilbieraħ filgħaxija fil-Girgenti: u jiena bkejt ukoll meta rajt jibku eghxieren ta' xebbiet u zghazagh twajba quddiem ix-Xbieha tiegħek imbikkija. Jiena ma rajtekx bid-dmugh iċarċar f'wiċċek, jew bl-għaraq fuq ħugbejk, jew jiċcaqilqu l-idejn marbuta tiegħek, kif rawk ħafna. Ghax jien ma haristx lejk, Marija, lbieraħ: biex nara w nisma' aħjar il-kotra twiegeb għall-biki misterjuż li ħareg minnek. Madonna, jien illum bl-Ostja f'idejja, jiena w inqaddes smajt il-Lehen t'Ibnek

jagħtini ħjiel ta' x'kien li rawk bid-dmugh ilbieraħ fil-Girgenti. Nebbaħni l'Inti bkejt għax hemm qed jigri il-makabru disprezz tal-quddies iswed. Min jaf jekk bkejtx ukoll, u aħna miegħek, għax għadu ma nbeniex il-Maqdes f'gieħek.

## 14/11/91 Mons. Amante Buontempo

Monsinjur Buontempo kiteb din il-poezija l-għada ta' Laqqgħa ta' Talb li saret fi spirtu ta' penitenza, il-Girgenti, fil-5.30 p.m. tat-13 ta' Novembru 1991. F'din il-laqqgħa ħafna nies raw dmugh niezel minn għajnejn l-istatwa tal-Madonna, u idejha saru qishom tal-laħam.

*Tnejn minn dawn in-nies kitbu x-xieħda tagħhom:*

### 1. L. Cassar, mis-Siggiewi:

Nhar l-Erbgħa, fit-13 ta' Novembru 1991, mort il-laqqgħa ta' talb il-Girgenti u kont ili hemm mill-5 p.m. jew iktar; f'xis-6 p.m. rajt il-Madonna tqattar dmugh minn għajnejha u jibqa' niezel ma' wiċċha. Dan rajtu xi erba' darbiet niezel.

### 2. Marion Cauchi Savona, minn H'Attard (rapport maqlub mill-Ingliż):

Għaziza Ġuza, qed niktiblek biex niddikjara x'rajt il-Girgenti meta ltqajna biex inpattu għal dak li kellu jsir bil-quddies s-sewda dak illej. Għall-ħabta tas-6.45 p.m. m'emmintx 'l-għajnejja għal dak li kont qed nara. Rajt dmugh niezel minn għajnejn il-Madonna imma jien m'għedt xejn għax bżajt li kont qed nizbalja. Imma meta smajt lill-oħrajn iġhidu l-istess ħaga li rajt jien, ħassejtni żgur li ma kontx qed nizbalja. Xi hadd mesah id-dmugh b'maktur u dan ixxarrab. Il-Madonna kompliet tibki għal zmien twil mhux ħażin.

Fid-19 ta' Novembru jien għarraft lill-Arcisqof b'dak li jien kont rajt imma bqajt mingħajr ebda risposta. Jiena lesta li nieħu gurament ta' dak li jiena rajt.

3. Jiena dakinhar ma kontx ghal-laqgħa. Imma ltqajt ma' hafna li kienu hemm u rrapportawli, mhux bil-miktub, dak li kienu raw, għax jafuni bhala editur ta' dan il-fuljett. - **Brother Victor Privitera**

## GHALIEX NEMMNU FIL-ĠRAJJJET TAL-GIRGENTI (1)

**Ġuża Mifsud hija persuna kredibbli. Min hi Ġuża?**

L-iżgħar fost il-hamest itfal ta' familja profundament nisranija, sa minn ċkunitha daqet it-tbatija li biha l-Mulej kien qed ihejjiha għall-missjoni tagħha. Il-familja kienet tgħix bix-xogħol ta' l-idejn u Ġuża kienet tagħti l-għajnuna tagħha skond l-età tagħha. Meta kellha żmien biżżejjed, bdiet tmur l-iskola; imma ma damitx hafna. Wied il-Girgenti kien jiġbidha wisq; hemm hi kienet tiegħu hsieb il-merħla tal-familja. Hemm hi kienet issib il-hin mhux biss biex tgħid ir-rużarju iżda wkoll biex taħseb f'Alla, f'dak li hi ssejjah "meditazzjoni". Mohħha kien il-hin kollu f'Alla saħansitra meta kienet ittrejjaq bejn is-Siggiewi u l-Girgenti. Min ilu jaf lil Ġuża għal aktar minn sittin sena jgħidlek li meta hi kienet tasal il-Girgenti kienet dejjem bil-kuruna tar-rużarju fidha, migbura u modesta, u kienet tmur għal xogħolha mingħajr lanqas kienet tinduna b'min kien qrib il-wied, għall-kacca.



Hekk bdiet tiżviluppa l-hajja spiritwali ta' Ġuża. Il-grajjiet li bdew isehħu bejnha u l-Madonna baqgħu mohbija f'qalbha; lanqas ommha u missierha ma kienu jafu bihom; hadd hliel il-konfessuri tagħha. Dan qed ngħidu biex nuri li Ġuża minn dejjem għarfet kif iżzomm sigriet meta oħrajn, forsi, kienu malajr ixerrduh ma' l-erbat irjeh. Imma meta kien il-waqt li xxandar il-messagg tal-Madonna, b'kuragg kbir Ġuża fetħet id-dar tagħha għall-pubbliku u stmerriet dak kollu li qalu kontra tagħha u li rat ma' wiċċha.

Fil-5 ta' Mejju 1986 wasal il-jum meta x-xewqa tal-Madonna sehħet. L-istatwa tal-Madonna tal-Girgenti giet imtella' fil-għalqa fejn sar l-ewwel pellegrinagg u fejn il-laqgħat ta' kull xahar ma qatgħu xejn minn dakinhar 'il hawn.

Għalkemm Ġuża qatt ma hadet lezzjonijiet ta' kif tagħmel "speeches", u għalkemm mingħajr skola, b'kuragg li għaggeb lil kulhadd, bdiet ixxandar il-messaggi tal-Madonna jiġifieri xi trid minna l-Madonna biex niksbu l-paċi u neħilsu mill-kastigi li dnuvietna jiġbdu fuqna u fuq pajjizna.

Immexxija dejjem mill-konfessuri tagħha, Dun Ġorg Mercieca, Dun Ġorg Preca u Monsinjur Salv. Grima, Ġuża għexet hajja attiva ta' appostolat qalb shabha x-xebbiet, il-morda u l-familji li hi għenet biex ikunu ikkonsagrati lill-Qalb ta' Ġesù u ta' Marija.

Illum Ġuża xjaħet; għadha kemm għalqet 69 sena. It-tbatija qed tgħakkisha wisq; hi tgħid li waslet fl-aħħar ta' hajjitha. Għalhekk hi herqana li tgħaddilna x-xewqat u l-messaggi kollha tal-Madonna. Hi tiftakar sew kull ma għaddiet minnu u qegħda thallilna, bil-miktub jew irrekordjat, il-grajjiet u l-kuntatti li kellha u li għad għandha mal-Madonna.

Il-membri kollha tal-Kumitat u dawk kollha li jafu 'l Ġuża intimament jafu kemm hi mara

mhux biss ta' qalb tajba u ta' għajnuna għal kulhadd imma wkoll ta' għerf spiritwali profond fl-affarijiet tal-Mulej; mara li jisthoqqilha kull kredibilità.

## IL-GRAZZJI MAQLUGHA

Nircievu hafna rapporti ta' grazzji maqlugha bl-intercessjoni tal-Madonna tal-Konsagrazzjoni, tal-Girgenti. Xi uħud minn dawn il-grazzji jikkonsistu f'għajnuna speċjali tal-Madonna f'sitwazzjonijiet diffiċli bħal: operazzjonijiet, twelid ta' trabi, mard u bżonnijiet urgenti li jinqualghu għal għarrieda. Grazzji oħra huma aktar importanti għax għandhom aspekk mirakoluż għax lanqas it-tobba ma jkunju jistgħu jifhemu kif sar il-fejqan.

Lil min forsi jgħid li dawn il-grazzji mhumiex hliel kumbinazzjonijiet aħna ngħidulu li aħna nemmnu bis-sħiħ fil-Providenza ta' Alla u l-Imħabba tal-Madonna li huma "realtà" fil-ħajja tagħna u mhux xi effett naturali taċ-ċirkustanzi li jbarru l-indhul tal-qawwiet spiritwali.

Xi ngħidu għall-konverzjonijiet?... Dawn huma mirakli aqwa minn kull fejqan tal-gisem. Imma għal dawn ma jistax ikun hemm ċertifikati tat-tobba!

### Dawn li ġejjin huma rapporti li rċevjuna:

**1.** Adelina Simiana, minn Bormla, qaltilna li f'Lulju 1991, meta d-dar tagħha kien hemm bintha u t-tifel tagħha ta' sentejn u disgħa xhur, gara li dan iċ-ċekjen mar fil-gallerija tal-ħadid u dahħal rasu bejn il-ħadid u ma setax johrogha.

Wieħed jista' jifhem kif dawn l-ommijiet kienu se jgġennu! Adelina ftakret fl-ilma tal-Girgenti li dejjem iżzomm minnu d-dar tagħha. Malajr marret iġġibu u tefgħet minnu fuq ras it-tifel. Din, mingħajr diffikultà, ħarġet mill-ħadid bla griegħi jew ugigh iehor. Adelina tgħid li hi temmen hafna fl-ilma tal-Girgenti mbierrek mill-Madonna u tużah spiss f'kull ugigh li jkollha.

**2.** Tereza Degabriele minn Marsaxlokk tirrakkonta kif, waqt li kienu grupp ta' nisa flimkien, waħda mara qalet li kienet belgħet għadma ta' fenek li wehilitilha u ma setgħet taqlagħha b'xejn, tant, li marret biex tagħmel operazzjoni. Talbet hafna lill-Madonna tgħinha biex l-għadma tinqala' mingħajr operazzjoni u wegħdet li tħegġeg in-nies imorru l-Girgenti biex jitolbu 'l-Madonna.

Qabel l-operazzjoni din il-mara talbet lin-nurse iġġibilha tazza ilma; xorbitu, u l-għadma nizlilitilha u l-operazzjoni ma saritx.

**3.** Ċetta Cauchi mis-Siggiewi, irrappurtat kif fieqet it-tifla tagħha minn deni li nfexxilha f'moħħha.

Ċetta ċomplet lit-tabib u għarrfitu li t-tifla tagħha (ta' xi 12-il sena) kienet bid-deni u mitlufa għal kollox minn sensiha. It-tabib mar jaraha u qal li d-deni (102°F) kien infexxilha f'moħħha; u għamlilha karta biex tkun tista' tmur l-isptar.

Inkwetata għall-aħħar, qabel ma marret l-isptar, Ċetta għarrfet lil Ġuża Mifsud b'dak li gara, u din wegħditha li se titlob għaliha. L-omm refgħet it-tifla li kienet qisha mejta, u ħaditha l-isptar. Hemm, it-tabiba ma riditx terfa' r-respon-